

# Għeluq is-sittin sena mit-twaqqif ta' Lija Athletic F.C.

**- rinnovazzjoni li saret fil-klabb - 15.02.09**

*minn C. Bonnici - Segretarju*

Is-sena 2009 taħbat is-sittin anniversarju mill-fondazzjoni ta' **Lija Athletic F.C.** F'din is-sena wkoll tlesta x-xogħol estensiv ta' żvilupp li sar fil-bini tal-każin fis-sular ta' fuq. Biex jiċċelebra din l-okkażjoni doppja, il-kumitat unanimament qabel li għandu jithejja programm ta' attivitajiet nhar **il-Hadd, 15 ta' Frar 2009**, filghodu, fil-każin stess. Ġew mistiedna għadd numeruż ta' persuni li għandhom konnessjoni mal-każin; nies min-naha tal-kumitat, għaqdiet tar-rahall, u ohrajn bhas-Sinjuri Colin Ciantar u Gordon Micallef, id-diretturi tal-bar tal-każin stess.

Il-programm kollu ta' dakinhar kien hekk:

10.30a.m. - Kulhadd iltaqa' fil-bar area

10.45a.m. - 'L-ISTORJA TAL-FUTBOL F'HAL LIJA' – Kitba u Qari ta' Carmel Bonnici, Segretarju

10.55a.m. - Messaġġ mis-Sur Bernard Vassallo – Chairman. KUNSILL MALTI GHALL-ISPORT

11.00a.m. - Messaġġ mill-President tal-MALTA FOOTBALL ASSOCIATION – Dott. Joseph Mifsud LL.D.

11.05a.m. - Messaġġ mill-President tal-Klabb LIJA ATHLETIC F.C. – is-Sur Charles J. Scerri

11.10a.m. - Preżentazzjonijiet

11.30a.m. - Kxif ta' lapida kommemorattiva mill-President tal-Klabb u Tberik mill-Kappillan, il-Wisq Reverendu Dun David Gauci

11.35a.m. - Riċeviment

Bħala *compère* kellna lis-Sinjura Bridget Scifo li hi minn Hal Lija stess, u li r-raġel tagħha hu eks-plejer tal-Klabb.


Is-Segretarju, s-Sur C. Bonnici beda biex tkellem dwar l-istorja tal-futbol f'Hal Lija. Semma l-bidu iebes li habbat wiċċu miegħu l-klabb tagħna, speċjalment sakemm ġie allokat fl-eks-Każin Liense, li kien magħruf bhala l-Każin il-Kbir peress li kien l-ewwel wiehed li twaqqaf fir-rahall tagħna fl-1878. Is-sena 1949 kienet is-sena li twaqqaf it-tim ta' Hal Lija fejn ingħata l-isem ta' Lija Athletic Football Club. It-tim lagħab l-ewwel loġħba kompetittiva tiegħu fit-2 t' Ottubru 1949 u kien rebah bl-iskor ta' 3-1 kontra Marsaskala F.C. L-ewwel każin kien ġo post żgħir fi Triq il-Forn. Wara ftit id-dirigenti tal-Każin San Mikiel (li llum m'għadux jeżisti) ta' Triq Merino, offrew il-lokal tagħhom lit-tim il-ġdid. Fl-1952, il-kumitat kera post Sant'Andrija, fejn it-tim dam hemm sa Jannar 1959. Wara ftehim bejn il-kumitat u dak tal-Każin Liense, it-tim iċċaqlaq għall-aħħar darba u sal-lum għadu jokkupa dan il-post.

L-ewwel President kien is-Sur John C. Friggieri li dam jokkupa din il-kariga għal hames snin shaħ. Is-Segretarju kompli jsemmi l-progress tat-tim matul il-milja tas-snin u l-unuri kollha mirbuħa. (*lista ta' dawn l-unuri tinsab fl-aħħar ta' dan ir-rapport*). Avvenimenti importanti ohra li sehew fl-istorja tal-klabb tagħna huma:

- a. It-tlett darbiet li t-tim tagħna rnexxielu jikkompeti fid-Divizjoni Premier tal-M.F.A.
- b. F'Ġunju tal-1972 inqatgħet ix-xewqa ta' hafna membri u sostenituri tal-Każin, meta, għall-ewwel darba, il-każin kellu l-bandiera tiegħu.
- c. Fis-sena 1975 ġie nawgurat il-grawnd ta' Hal Lija li qiegħed biswit l-iskola primarja tar-rahall.
- d. Fis-sena 1988 sar xogħol strutturali fil-każin, fejn inbniet sala isfel għall-mejda tal-biljard u l-*Bar* tpoġġa f'post iehor.



Il-bandiera tal-każin tal-Futbol Lija Athletic tidher tittajjar fuq il-bejt tal-każin.



- e. Nhar it-28 ta' Ġunju 1995, kontingent imdaqqas mill-Klabb għamel mawra fit-Tuneżija u anki ntlagħbet logħba futbol.
- f. Fis-sena 2002 giet imwaqqfa l-Lija/Iklin Football Nursery, fejn il-Klabb dahal bi shab mal-Kunsill Lokali tal-Iklin. Din l-okkażjoni giet imfakkra bi plakka k commemorattiva, li tinsab fl-intrata tal-każin, nhar il-Hadd 28 ta' Dicembru 2008. Il-kelliema ewlenin kienu l-President tal-Klabb, is-Sur Charles J. Scerri, il-Moderatur tas-sotto kumitat Lija / Iklin Football Youth nursery is-Sur Toni Dalli – Sindku tal-Iklin, l-Onor. Ministru Tonio Fenech, Ministru tal-Fiananzi, u l-Onor. Viċi Prim Ministru Dott. Tonio Borg, Ministru tal-Affarijiet Barranin.



Il-President jidher qed jilxeq lapida tal-okkażjoni.



Il-President ta' Lija Athletic jidher qed jaghmel diskors tal-okkazjoni



Is-Sindku P'isem il-Kunsill Lokali jidher qed jaghti rigal tal-okkazjoni



Il-President tas-Socjetà jidher qed jipprezenta rigal tal-okkażjoni lis-Sur Charles Scerri, President ta' Lija Athletic F.C.

Wara, iċ-*Chairman* tal-Kunsill Malti għall-Ispport, is-Sur Bernard Vassallo spjega li l-Kunsill tiegħu hu dejjem lest biex jgħin lill-ghaqdiet sportivi fil-kawżi ġustifikati tagħhom. Dott. Joe Mifsud LL.D., il-President tal-M.F.A., tkellem dwar l-ghajnuna finanzjarja li l-M.F.A. tagħti permezz ta' fondi mill-U.E.F.A. biex isiru grawndijiet bil-haxix artifiċjali, eċċ. Fost dawn semma' dak tal-haxix sintetiku li jinsab fl-Iskola Primarja Annibale Preca ta' Hal Lija u l-ghajnuna li ser tinghata lil Lija Athletic F.C. biex jiġi żviluppat il-grawnd Lija/Balzan, ukoll bil-haxix artifiċjali.

Kien imiss issa lill-President tal-Klabb, is-Sur C. Scerri li fil-messaġġ tiegħu tkellem dwar ix-xogħol kollu li sar fil-każin dan l-aħħar fejn diversi membri tal-kumitat hadmu bla heda u b' mod volontarju. Mertu għal dan imur ukoll lill-kerrejja tal-bar, is-Sinjuri Colin Ciantar u Gordon Micallef. Il-President għalaq billi enfasizza li l-każin issa sar wiehed mill-aqwa li hawn f' pajjiżna, b'bar tassew komdu, spazjuż u modern, għall-kumdità ta' dawk kollha li jiffrekwentaw il-lokal tagħna. Semma' wkoll li l-grawnd tal-haxix sintetiku, wara hafna taqtigh il-qalb, tlesta u qieghed jintuża kemm mit-tfal tal-iskola primarja, kif ukoll minn dawk tan-Nursery. Dan il-proġett sar bis-sahha ta' ghajnuna finanzjarja mill-Kunsill Lokali Lija, mill-Kunsill Malti għall-Ispport, mill-Fond għall-Kawżi Ġusti u mill-fondi tal-klabb stess.

# Unuri mirbuħa mill-Klabb

LIJA ATHLETIC F. C. AD 1949

**PROMOZZJONI FIL-PREMIER LEAGUE :**

**3 Darbiet** (1995-1996, 2000-2001, 2003-2004)

**PROMOZZJONI FL-EWWEL DIVIŻJONI :**

**3 Darbiet** (1979-1980, 1987-1988, 1994-1995)

**PROMOZZJONI FIT-TIENI DIVIŻJONI :**

**3 Darbiet** (1962-1963, 1977-1978, 1993-1994)

**REBH TAN-KNOCK-OUT TIENI/TIELET DIVIŻJONI:**

Staġun **1993-1994**

**REBH TAL-KAMPJONAT TAT-TIM TAN-NISA:**

Staġun **1996-1997**

**REBH TAS- 'SONS OF MALTA' CUP:**

Staġun **1978-1979**

**REBH TAR-RESERVES LEAGUE:**

Staġun **1975-1976** – Rebbieħa tat-**III** Diviżjoni

a- Staġun **1985-1986** – Rebbieħa tat-**II** Diviżjoni

**REBH TAL-YOUTHS MINORS:**

- Staġun **1977-1978** – Rebbieħa Sezzjoni "**B**"

- Staġuni **1971-72, 1976-77, 1986-87** – Rebbieħa Sezz. "**Ċ**"

- Staġun **2002-2003** – Rebbieħa tal-Youth "**A**" Knock-Out

- Staġun **2006-2007** – Rebbieħa tal-U/19 Youth Knock-Out

- Promozzjoni għal Sezzjoni "**A**"

**72** **REBH TAL- 'GOOD CONDUCT CERTIFICATE': 7 darbiet**

**REBH TAL- 'FAIR-PLAY AWARD' : 4 darbiet**

PARTEĊIPAZZJONI – 60 Sena ta' futbol

DIVIŻJONI PREMIER

**3** STAĠUNI

L-EWWEL DIVIŻJONI

**11-IL** STAĠUN

IT-TIENI DIVIŻJONI

**21** STAĠUN

IT-TIELET DIVIŻJONI

**25** STAĠUNI

Il-President ikkonkluda billi tkellem fuq it-tim tal-futbol u qal li dan l-istagun il-pożizzjoni tat-tim kienet wahda tajba minkejja l-hafna diffikultajiet li ltaqgħu magħhom. Hu awgura li fi żmien qarib il-Klabb jikseb aktar suċċessi fil-qasam tal-futbol Malti.

L-Onor. Tonio Fenech, Ministru tal-Finanzi, tkellem dwar l-ghajjuna finanzjarja li l-Ministeru tiegħu qed jagħti permezz tal-Fond għall-Kawżi Ġusti u l-Onor. Viċi Prim Ministru, Dott. Tonio Borg, qal li l-Ministeru tiegħu u d-Dipartiment tal-Artijiet hargu titlu validu għall-użu ta' dan il-grawnd.

Wara dawn il-messaġġi kollha saru xi preżentazzjonijiet minn każini u għaqdiet ta' Hal Lija. Kien imiss umbagħad li tinkixef lapida commemorattiva mill-President tal-Klabb, li tbierket minn Mons. Ġużeppi Fenech. Il-mistednin kollha preżenti kienu ġentilment mitluba jtilghu fis-sular ta' fuq sabiex japprezzaw ir-rinnovazzjonijiet strutturali li saru, l-aktar fis-sala l-ġdida tal-biljard, u hemm sar riċeviment żgħir. F'kull kamra ta' fuq twaħhlet lista ta' plejers (ahwa jew tal-parentela tal-istess familja) li hadu parti mat-tim tagħna mill-1949 s'issa.

Il-kumitat ra li tkun haġa xierqa li jagħti tifikira żgħira lil dawk il-persuni li għadhom hajjin u li llum għandhom mat-tmenin sena jew aktar, u li kienu jiffurmaw parti mill-ewwel kumitat jew tim ta' Lija Athletic F.C. Dawn is-sinjuri huma Carmelo Abela, Carmelo Risotto, Joseph S. Pirotta, Saviour Farrugia, Nazzareno Camilleri, Carmelo Theuma u Louis Khalaf. Peress li l-ahħar tnejn imsemmija ma setgħux jattendu peress li huma msifrin, ir-rigali tagħhom intbagħtu l-Kanada u l-Awstralja rispettivament.

Kienu hafna l-persuni li ffirmaw il-*Visitors Book*.

---

*Il-Kumitat ta' Lija Athletic F.C. jixtieq minn qalbu jirringrazzja lill-Kumitat tal-Kažin, Soċjetà Sant'Andrija talli ġentilment offrew li jingieb dan ir-rapport fil-ktejjeb annwali li din is-Soċjetà toħroġ għall-jiem tal-festa.*